



उत्तराखण्ड पर्यटन विकास परिषद
निकट- ओ०एन०जी०सी० हेलीपैड
गढीकैन्ट, देहरादून- 248001
दूरभाष 2559898-0135 -फैक्स2559988 -

प्रेस नोट

राज्य के पर्यटन को बढ़ावा देने के उद्देश्य से डेनमार्क से एक 06 सदस्यीय प्रतिनिधि मण्डल परिचयात्मक भ्रमण पर उत्तराखण्ड पहुँचा है। दल में डेनमार्क मीडिया के कतिपय नामचीन पत्रकार, फ्री-लांसर तथा योग प्रशिक्षित सम्मिलित हैं। यह प्रतिनिधि मण्डल 25 मई से 31 मई के बीच ऋषिकेश, औली तथा नई टिहरी के विभिन्न पर्यटक स्थलों तथा पर्यटन गतिविधियों से रूबरू होगा।

सचिव पर्यटन दिलीप जावलकर ने बताया कि इस परिचयात्मक भ्रमण के माध्यम से राज्य के पर्यटन की विभिन्न विधाओं यथा योग, रिवर राफ्टिंग, स्की, वन्य जीवन, प्राकृतिक सौंदर्य तथा अन्य एडवेंचर स्पोर्ट्स का वैश्विक स्तर पर प्रचार-प्रसार होगा। उन्होंने कहा कि अन्तर्राष्ट्रीय स्तर के मीडिया, ब्लागर्स तथा पर्यटन क्षेत्र से जुड़े मीडिया प्रतिनिधियों के माध्यम से स्थानीय पर्यटन को वैश्विक मंच पर एक नई पहचान मिलेगी और इसके परिणाम स्वरूप राज्य में बढ़ने वाले पर्यटन प्रभाव से स्थानीय पर्यटन व्यवसायी लाभान्वित होंगे।

यह 06 सदस्यीय दल ऋषिकेश में योग, रिवर राफ्टिंग, गंगा आरती तथा राजाजी नेशनल पार्क का भ्रमण करेगा। औली में गौरसों बुग्याल तथा टिहरी में विभिन्न वाटर स्पोर्ट्स की गतिविधियों से भी रूबरू होगा। 06 सदस्यीय दल में हंस हैनिंग मार्क, गिते ल्यूटिनेन, जैसपर लंड्सगार्ड, जैन्स अल्लिक, क्रिसटीना जूल और कैथरीन स्कमिड्ट शामिल हैं।

(कमल किशोर जोशी)
जनसम्पर्क अधिकारी,
उत्तराखण्ड पर्यटन